



सहसंचालक तंत्र शिक्षण, विभागीय कार्यालय,

शासकीय तंत्र निकेतन परिसर, गाडगे नगर, अमरावती ४४४ ६०३

E-mail:-roamravati@dtmhaharashtra.gov.in

Website: www.jdroamt.org

Ph.No. : (०७२१) २५७३०२७, २५७२५७७

Fax No. : (०७२१) २५७ ७९१३

क्रमांक :- विकाअ/शिक्षण/शा.नि/२०१८/२४८८

दिनांक :-

०५ DEC 2018

प्रति,

प्राचार्य,

खाजगी विनाअनुदानित पदवीका, पदवी व पदव्युत्तर पदवी
अभ्यासक्रम चालविणा-या संस्था,
अमरावती विभाग, अमरावती.

विषय :- तंत्रशिक्षण संचालनालय, म.रा., मुंबई व शैक्षणिक संस्था यांचे सयुक्त नावे ठेवण्यात येणा-या मुदत ठेवीवरील व्याजाची रक्कम मुदतपुर्व संस्थेस परत करण्याबाबत.

संदर्भ :- १. मा.संचालक, तंशिस., म.रा., मुंबई यांचे पत्र क्रमांक :- २/एनजीसी/२०१८/संकीर्ण १७/१५३० दि. २९ नोव्हेंबर २०१८.

२. उच्च व तंत्रशिक्षण विभाग, मंत्रालय, मुंबई यांचे शासन निर्णय क्रमांक :-
टिझडी-२०१८/(प्र.क्र. २३५/१८)/तांशि ५ दि. २२ नोव्हेंबर २०१८.

उपरोक्त विषयाबाबत आपणास कळविण्यात येते की, सोबत, उच्च व तंत्रशिक्षण विभाग, मंत्रालय, मुंबई या विभागाचा राज्यातील खाजगी विनाअनुदानित पदविका, पदवी, पदव्युत्तर पदवी/पदविका या स्तरावरील व्यावसायिक अभ्यासक्रमांच्या नविन संस्था, सुरु असलेल्या संस्थेत नवीन अभ्यासक्रम, तसेच अभ्यासक्रमाच्या मंजुर प्रवेशक्षमतेत बदल या प्रयोजनार्थ तंत्रशिक्षण संचालनालय, म.रा., मुंबई व शैक्षणिक संस्था यांचे सयूक्त नावे ठेवण्यात येणा-या मुदत ठेवीवरील व्याजाची रक्कम मुदतपुर्व संस्थेत परत करण्याबाबतचा शासन निर्णय जोडलेला आहे. कृपया त्याचे अवलोकन करून त्याप्रमाणे आपल्या स्तरावर कार्यवाही करावी.

(६) १९८

(डॉ. डी.की. जाधव)

सहसंचालक तंत्रशिक्षण,

अमरावती.

प्रत :- प्रोग्रामर. तंत्रशिक्षण विभागीय कार्यालय, अमरावती यांना संकेतस्थळावर प्रदर्शित करण्यासाठी.

(सोबत “ राज्यात खाजगी विनाअनुदानित पदविका, पदवी, पदव्युत्तर पदवी/पदविका या स्तरवरील व्यावसायिक अभ्यासक्रमांच्या नवीन संस्था, सुरु असलेल्या संस्थेत नविने अभ्यासक्रम तसेच अभ्यासक्रमांच्या मंजूर प्रवेशक्षमतेत बदल या प्रयोजनार्थ तंत्रशिक्षण संचालनालय आणि शैक्षणिक संस्था यांचे संयुक्त नावे ठेवण्यात येणा-या मूदत ठेवीवरील व्याजाची रक्कम मूदतपुर्व संस्थेस परत करणेबाबत ” या दिषयाबाबत शासन निर्णय उच्च व तंत्रशिक्षण विभाग क्रमांक टिईडी-२०१८/(प्र.क्र.२३५/१८)/तांशि-५, दि.२२.११.२०१८ ची प्रत.)

क्रमांक : २/एनजीसी/२०१८/संकीर्ण-१७/१५३०

तंत्रशिक्षण संचालनालय, महाराष्ट्र राज्य,

३, महापालिका मार्ग, पत्रपेटी क्र. १९६७,
मुंबई ४०० ००९

दिनांक : २९ NOV 2018

१२८८
६/११८८
३० प्रत माहिती व आवश्यक त्या कार्यवाहीसाठी अग्रेषित.
संचालक लक्ष ६१६५,
तंत्रशिक्षण विभाग, महाराष्ट्र
६७९९ दिनांक ३०/११/२०१८

१. सहसंचालक, तंत्रशिक्षण विभागीय कार्यालय, मुंबई, पुणे, नाशिक, औरंगाबाद, अमरावती, नागपुर त्यांना कळविण्यात येते की, सदर शासन निर्णय आपल्या अधिपत्याखालील सर्व खाजगी विना-अनुदानित पदवी/पदविका अभ्यासक्रमांच्या सर्व संस्थांच्या निर्दर्शनास आणुन शासननिर्णयाच्या अनुषंगाने कार्यवाही करण्याबाबत निर्देशित करण्यात यावे.
२. कार्यासन अधिकारी, कार्यासन क्र.३ यांना संकेतस्थळावर प्रसिद्धीकरीता.
३. कार्यासन अधिकारी कार्यासन क्र.१०, २५ व १६ तंत्रशिक्षण मुख्य कार्यालय, मुंबई यांना माहितीकरीता.

(प्रमोद नाईक)

सहसंचालक

तंत्रशिक्षण, महाराष्ट्र राज्य, मुंबई.

राज्यात खाजगी विनाअनुदानित पदविका, पदवी, पदव्युत्तर पदवी/पदविका या स्तरावरील व्यावसायिक अभ्यासक्रमांच्या नवीन संस्था, सुरु असलेल्या संस्थेत नवीन अभ्यासक्रम, तसेच अभ्यासक्रमांच्या मंजूर प्रवेशक्षमतेत बदल या प्रयोजनार्थ तंत्र शिक्षण संचालनालय आणि शैक्षणिक संस्था यांचे संयुक्त नावे ठेवण्यात येणाऱ्या मुदत ठेवींवरील व्याजाची रक्कम, मुदतपूर्व संस्थेस परत करण्याबाबत..

महाराष्ट्र शासन

उच्च व तंत्र शिक्षण विभाग

शासन निर्णय क्र. टिईडी-२०१८/(प्र.क्र.२३५/१४)/तांशि-५

मंत्रालय, विस्तार इमारत, मुंबई-४०० ०३२.

दिनांक : २२ नोव्हेंबर, २०१८.

संदर्भ :- १. उच्च व तंत्र शिक्षण विभाग, शासन निर्णय क्र. पीईसी-२००९/(९/२००९)/तांशि-१,

दिनांक २९/०८/२००९.

२. उच्च व तंत्र शिक्षण विभाग, शासन निर्णय क्र. मान्यता-२००८/(२३९/०८)/तांशि-६,

दिनांक १४/०९/२००९.

३. उच्च व तंत्र शिक्षण विभाग, शासन निर्णय क्र. सीटीसी-२०११(प्र.क्र.४२/११)/तांशि-४,

दिनांक २४/०९/२०१२.

४. उच्च व तंत्र शिक्षण विभाग, शासन निर्णय क्र. संकीर्ण-२०१३/प्र.क्र.४३/तांशि-४, दिनांक २७/०८/२०१३.

५. उच्च व तंत्र शिक्षण विभाग, शासन निर्णय क्र. टीईएम-२०१७/प्र.क्र.१४/तांशि-४, दिनांक २३/०५/२०१७.

६. उच्च व तंत्र शिक्षण विभाग, शासन निर्णय क्र. टीईएम-२०१७/प्र.क्र.२३/तांशि-४, दिनांक २२/०२/२०१८.

प्रस्तावना:-

विना अनुदान तत्वावर पदविका, पदवी, पदव्युत्तर पदवी/पदविका अभ्यासक्रमांच्या नवीन संस्था सुरु करणे, सुरु असलेल्या संस्थेत नवीन अभ्यासक्रम सुरु करणे किंवा अभ्यासक्रमाच्या मंजूर प्रवेशक्षमतेत बदल करण्यासाठीच्या प्रस्तावांकरीता नोंदणी शुल्क आकारणे व संयुक्त खात्यात मुदत ठेव ठेवण्याबाबत संदर्भाधीन शासन निर्णयांन्वये मार्गदर्शक सूचना देण्यात आलेल्या आहेत. शैक्षणिक संस्था बंद पडल्यानंतर तेथील कर्मचाऱ्यांचे थकीत वेतन व इतर आर्थिक लाभ देण्याबाबत संस्थेकडून विलंब होतो किंवा ते संस्थेकडून दिले जात नाहीत. त्यामुळे न्यायालयीन प्रकरणे उद्भवतात. या सर्व बाबींचा विचार करून संदर्भाधीन शासन निर्णयांन्वये मुदत ठेवीच्या रकमेत वर नमूद विविध शासन निर्णयांमध्ये वेळोवेळी सुधारणा करण्यात आली आहे. त्यास अनुसरून नवीन संस्था/अभ्यासक्रम सुरु करणे/अभ्यासक्रमांच्या मंजूर प्रवेशक्षमतेत बदल करण्याच्या अनुषंगाने संचालक, तंत्र शिक्षण संचालनालय व शैक्षणिक संस्था यांच्या संयुक्त खात्यात ठेवण्यात आलेल्या मुदत ठेवींवरील व्याज, सदर मुदतठेवींची मुदत पूर्ण झाल्यानंतरच मुदतठेवींचे नुतनीकरण करतांना संस्थेच्या खाती जमा करण्याची परवानगी देण्याबाबतची कार्यपद्धती तंत्र शिक्षण संचालनालय, महाराष्ट्र राज्य, मुंबई यांचेकडून अवलंबण्यात येत आहे.

तथापी, काही शैक्षणिक संस्थांनी पदविका अभ्यासक्रमांसाठी तंत्र शिक्षण संचालनालय आणि संस्था यांचे संयुक्त नावे ठेवलेल्या मुदतठेवींची मुदत पूर्ण होण्यापूर्वीच त्यावरील व्याजाच्या रकमेची मागणी शासनास केली आहे. तथापी संदर्भाधीन शासन निर्णयांमध्ये मुदत ठेवींवरील व्याज, मुदत पूर्ण होण्याअगोदरच संस्थांच्या खात्यात जमा करण्याची स्पष्ट तरतूद नाही. मात्र मुदतपूर्व व्याज प्रदानाची मागणी भविष्यात इतरही खाजगी विनाअनुदानित संस्थांकडून होण्याची शक्यता नाकारता येत नाही.

उपरोक्त सर्व बाबींचा सर्वकष विचार करून तंत्र शिक्षण संचालनालय आणि खाजगी विनाअनुदानित पेदविका, पदवी, पदव्युत्तर पेदवी/पदविका संस्था यांचे संयुक्त नावे ठेवण्यात आलेल्या मुदत ठेवींवरील व्याजाच्या रकमेबाबत धोरण ठरविण्याची बाब शासनाच्या विचाराधीन होती. त्याकरिता पुढीलप्रमाणे निर्णय घेण्यात येत आहे.

शासन निर्णय :-

खाजगी विनाअनुदानित पदविका, पदवी, पदव्युत्तर पदवी/पदविका अभ्यासक्रमांच्या नवीन संस्था सुरु करणे, सुरु असलेल्या संस्थेत नवीन अभ्यासक्रम सुरु करणे तसेच अभ्यासक्रमाच्या मंजूर प्रवेशक्षमतेत बदल करणे याकरीता संदर्भाधीन शासन निर्णयांच्ये तंत्र शिक्षण संचालनालय आणि शैक्षणिक संस्था यांचे संयुक्त नावे ठेवण्यात येणाऱ्या मुदत ठेवींवरील व्याजाचे मुदतपूर्व प्रदान करण्याच्या अनुशंगाने खालीलप्रमाणे धोरण निर्धारीत करण्यात येत आहे.

- खाजगी विनाअनुदानित पदविका, पदवी, पदव्युत्तर पदवी/पदविका संस्थांना शैक्षणिक प्रयोजनासाठी इमारत बांधकाम/पायाभूत सुविधा/कर्मचाऱ्यांचे थकीत वेतन याकरीता बळकाकडून घेतलेल्या कर्जाची परतफेड करणे या प्रयोजनांकरीता संबंधित शैक्षणिक संस्थेने मागणी केल्यास तंत्र शिक्षण संचालनालय आणि शैक्षणिक संस्था यांचे संयुक्त नावे ठेवण्यात येणाऱ्या मुदत ठेवींवरील व्याजाचे मुदतपूर्व प्रदान करता येईल. याकरीता खालीलप्रमाणे कार्यपद्धतीचा अवलंब करावा:-

अ.क्र.	विषय	विहित धोरण
१.	मुदत ठेवींवरील व्याजाची रक्कम प्रदान करण्याची प्रचलीत कार्यपद्धती.	मुदत ठेवींची मुदत संपल्यानंतर त्यावरील व्याज संस्थेच्या खाती विहीत पद्धतीने वर्ग करण्यात येईल.
२.	मुदत ठेवींवरील व्याजाची रक्कम मुदतपूर्व संस्थेच्या खाती जमा करणे.	तंत्र शिक्षण संचालनालय व शैक्षणिक संस्था यांचे नावे संयुक्त खात्यामध्ये मुदत ठेव ठेवल्यानंतर, दोन वर्ष पूर्ण झाल्यानंतर सदर मुदतीवरील व्याजाची रक्कम संस्थेच्या खात्यात जमा करण्याबाबत संस्थेला तंत्र शिक्षण संचालनालयाकडे विनंती करता येईल. दोन वर्षाचा कालावधी पूर्ण होण्याअगोदर केलेल्या विनंतीचा विचार केला जाणार नाही. संयुक्त खात्यात मुदत ठेव ठेवल्यानंतर या शासन निर्णयामध्ये वर नमूद केलेल्या कारणाकरीता संस्थेने मुदत ठेवींवरील व्याजाची रक्कम, संस्थेच्या खाती जमा करण्याबाबत तंत्र शिक्षण संचालनालयास विनंती केल्यास, संचालनालयामार्फत मुदत ठेव तशीच ठेवून सदर मुदत ठेवींवरील केवळ व्याजाची रक्कम संस्थेच्या नावे जमा करणेस संस्थेस मुभा दिली जाईल.
३.	मुदत ठेवींवरील व्याजाची मुदतपूर्व करण्याबाबत करणे.	संयुक्त खात्यावरील व्याजाची रक्कम मुदत पूर्ण होण्यापूर्वीच संस्थेच्या खाती जमा करण्याची विनंती संबंधित संस्थेला मुदत ठेवीच्या निर्धारीत कालावधीत फक्त एकदाच करता येईल. त्याव्यतिरिक्त आलेल्या विनंती अर्जाची दखल तंत्र शिक्षण संचालनालयाकडून/शासनाकडून घेतली जाणार नाही.
४.	मुदत ठेवींवरील व्याजाची मुदतपूर्व मागणी संस्थांना	संस्थेने स्वतःहून संस्था बंद करणे/संस्थेतील अभ्यासक्रम बंद करणे/अभ्यासक्रमांच्या मंजूर प्रवेशक्षमतेत घट करणे याबाबत अर्ज

	ज्या परिस्थितीत करता येणार नाही, अशी परिस्थिती.	केल्यास किंवा शिखर परिषदेकळून संस्थेस शिक्षा म्हणून संस्था बंद करणे, संस्थेतील अभ्यासक्रम बंद करणे अथवा अभ्यासक्रमांच्या मंजूर प्रवेशक्षमतेत घट केल्यास अशा प्रकरणी संबंधित शासन निर्णय निर्गमित होईपर्यंत संरथेला मुदत ठेवीवरील व्याजाची मुदतपूर्व मागणी करता येणार नाही.
--	---	--

२. उपरोक्त बाबींव्यतिरिक्त खालील बाबींचे पालन करणे संस्थांवर बंधनकारक राहील.

१. संस्थेने मुदत ठेवीवरील व्याजाच्या रकमेची ज्या वर नमुद कारणासाठी मागणी केलेली आहे, त्याच कारणासाठी तिचा वापर करणे संस्थेवर बंधनकारक राहील. तसे प्रमाणपत्र मुदत ठेवीवरील व्याजाची रक्कम संस्थेच्या खाली वर्ग केल्यानंतर एक महिन्याच्या आत पूरक कागदपत्रांसह संचालक, तंत्र शिक्षण संचालनालय, महाराष्ट्र राज्य, मुंबई यांचेकडे सादर करणे संस्थेवर बंधनकाऱ्क राहील.

२. मुदत ठेवीवरील व्याजाच्या रकमेची ज्या कारणासाठी मागणी करण्यात आली आहे, त्याव्यतिरिक्त संस्थेने तिचा वापर केल्याचे निर्दर्शनास आल्यास संस्थेवर संचालनालयामार्फत प्रत्यक्ष करण्यात आलेल्या व्याजाच्या रकमेची पूर्ण एकरकमी वसूली करण्याबाबतची कार्यवाही करण्यात येईल. याबाबतचे अधिकार संचालक, तंत्र शिक्षण संचालनालय यांना राहतील.

३. याबाबतचे प्रस्ताव संबंधित सहसंचालक, तंत्र शिक्षण विभागीय कार्यालय यांचेमार्फत प्रमाणित करून संचालक, तंत्र शिक्षण संचालनालय यांचेकडे सादर होणे आवश्यक आहे.

३. हे आदेश सर्व संबंधित शैक्षणिक संस्थांच्या निर्दर्शनास आणण्यात यावेत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८११२२१२३१४८२००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

Anil Raghunath
Katkar

Digitally signed by Anil Raghunath Katkar
Date: 2018-11-22 12:45:57 +05'00'
ECS - M.G. Government Of Maharashtra, Higher And Technical Education
Department, panitcode : 400012, M.G. Maharashtra,
2144 Bhikaji Cama Road, Mumbai - 400023
Signature ID : 3131173393278634321196053734651883029508
Version : 220920121216402562124645111972046541205412057046468
Signature Date : 2018-11-22 12:45:57 +05'00'

(अ. र. काटकर)

कार्यासन अधिकारी, महाराष्ट्र शासन.

प्रत,

१. संचालक, तंत्र शिक्षण संचालनालय, महाराष्ट्र राज्य, मुंबई-१,
२. संचालक, महाराष्ट्र राज्य तंत्र शिक्षण मंडळ, वांद्रे,
३. महालेखापाल (लेखा परीक्षा), महाराष्ट्र १/२, मुंबई/नागपूर,
४. महालेखापाल (लेखा अनुज्ञेयता), महाराष्ट्र १/२, मुंबई/नागपूर,
५. सर्व सह संचालक, तंत्र शिक्षण विभागीय कार्यालये (तंत्र शिक्षण संचालनालयामार्फत),
६. नियोजन विभाग, मंत्रालय, मुंबई,
७. वित्त विभाग, मंत्रालय, मुंबई,
८. अखिल भारतीय तंत्र शिक्षण परिषद, विभागीय अधिकारी, इंडियन अंशुरन्स बिल्डींग, २ रा माळा, चर्चगेट, मुंबई,
९. उच्च व तंत्र शिक्षण/का.तांशि-१/३/४/७,
१०. निवड नस्ती, तांशि-५.